

ንምዕጣቅ ምስራሕ ሕቶን መልስን (ምምትሕልላፍ ካብ ኣደ ናብ ውላድ)

1. ኤም.ቲ.ሲ.ቲ እንታይ ማለት ኢዩ፤

ኤም.ቲ.ሲ.ቲ (MTCT) ኣሕጽሮተ ቃል እቲ ኤች.ኣይ.ቪ ካብ ኣደ ናብ ውላድ ዝመሓላለፈሉ መንገዲ ኢዩ። ተሰካሚት እዚ ባይረስ ኮይና ትነበር ነብሱ-ጸር ኣደ ናብቲ ዕሸል ንክመሓላለፍ ዘሎ ተኸእሎ 30 ሚእታዊት ኢዩ። ብዘተፈላለየ ኣገባብ ከኣ ይመሓላለፍ። ኣብ ግዜ ጽንሲ፣ ወሊድ ወይ ከተጥቡ ከላ። 65 ሚእታዊት ዝኸውን ምምሕልላፍ ድማ ቅድሚ ወይ ድሕር ሕርሲ የጋጥም።

2. ንምክልኻሉ እንታይ ክግበር ይከኣል፤

ኤች.ኣይ.ቪ ካብ ኣደ ናብ ውላድ ከይመሓላለፍ ኣርባዕተ ቀንዲ መከላከሊ ኣገባባት ኣለዉ። ቀዳማይ፣ ተሰካሚት እዚ ባይረስ ከይኮና ናይ ምክልኻል ጸዕርታት ኣብ መንእሲያትን ዓባይትን ደቂ ኣንስትዮ ምቅናዕ። ካልኣይ፣ ካልእ ኣገባብ መከላኸሊ ወሊድ ተጠቂምካ ዘይተደልየ ጽንሲ ምእላይ። እቲ እንኮ ኣገባብ መከላኸሊ ወሊድ ከንዶም፣ እዘን ክልተ ዝተጠቅሳ ነጥብታት ብምትእስሳር ኤች.ኣይ.ቪ ንምክልኻል ዓቢ ተራ ክጻወት ይኸእል ኢዩ። ሳልሳይ፣ ነብሱ-ጸር ኣዴታት ኩነታትን ንምፍላጥ መርመራ ደም ክገብሩ የድሊ። ኣብ መወዳእታ፣ ተሰካሚት እዚ ባይረስ ኮይናን ዝነበሩ ነብሱ-ጸር ኣዴታት እቲ ምምሕልላፍ ንምክልኻል ኣሎ ዝብሃል ኣገባብ ክጥቀማ ይኸእላ። ይኹን እምበር ምሉእ ሚእታዊ ምክልኻል ኣይኮነን። ብግቡእ ክንክን ኣብ ኤም.ቲ.ሲ.ቲ (MTCT) ልዑል ምጉዳል ክግበር ይከኣል ኢዩ።

3. ዝተገብረ መጽናዕቲ ኣሎ ድዩ፤

እወ። ኣደ ቅድሚ ምውላዳን ቆልዓ ምስ ተወልደን ኤይ.ዚ.ቲ (AZT) ዝብሃል ክንክን ተጠቂምካ እቲ ምምሕልላፍ ብ60 ሚእታዊ ከም ዝጎድል ሓደ መጽናዕቲ ይሕብር። ኣብ ኣይቮሪ ኮስት፣ ኡጋንዳን ቡርኪና ፍሶን ዝተገብሩ መጽናዕታት፣ እዚ ኣገባን እዚ መጠን ምምሕልላፍ ካብ 37 ክሳብ 47 ሚእታዊት ክጎድል ከም ዝኸእል ይሕብሩ።

4. ነብሱ-ጸር ከለኹ ተሰካሚት ምኻነይ ብመርመራ እንተ ተረጋግጹ እንታይ ክስዕብ ይኸእል፤

ናይ ምምሕልላፍ ተኸእሎ ኣብ ግዜ ጽንሲን ወሊድን ንምንካይ ዝግበሩ ሕክምናታት ኣለዉ። ኣብ ግዜ ምጥባው ንዘጋጥም ምምሕልላፍ ንምንካይ፣ ኣሃዱ ሕክምና ዝህብዎ ምዕዶ ኣሎ። ንሽዱሽተ ኣዋርሕ ዝኣክል ድሕር ምጥባው ናብ ካልእ ኣገባብ ምጥባው ወይ ምምጋብ ምድሃብ ኢዩ።

5. ኤች.ኣይ.ቪ ኣብ ምምሕልላፍ፣ ኤም.ቲ.ሲ.ቲ ኣገዳሲ ዛዕባ ድዩ፤

እወ። ይኹን እምበር ኣብ ዝሓጸረ እዋን ንምክልኻሉ ዝኸእል ተስፋ ኣሎ። ብኣሃዛዊ ግምት ኣህጉራዊ ውድብ ኤይድስ (UNAIDS) 2005፣ 700,000 ትሕቲ 15 ዓመት ዝዕድሚኦም

ቁልዑ ተሰከሚት ኤች.አይ.ቪ/ኤይድስ ከይኖም ይነበሩ ነይሮም። መብዛሕትኦም ካብ እዞም
ቁልዑ ኤች.አይ.ቪ ክረኽቦም ዝኸኣሉ ብኤም.ቲ.ሲ.ቲ (MTCT) ነበረ። መብዛሕትኦም
ምምሕልላፋት ድማ ኣብ ምምዕባል ዝርከባ ሃገራት ነበረ።